



अधिकतम 31.5 डिग्री

न्यूनतम 16.8 डिग्री

हरिभूमि बेमेतरा न्यूज

रायपुर, शुक्रवार 19 दिसंबर 2025

बेमेतरा | देवकर | नवागढ़ | साजा | परपोड़ी | थानखन्हरिया | नांदघाट

16
घासीदास बाबा
ने सत्य के मार्ग
पर चलने
सात्विक जीवन
जीने की ...16
पेंशनर्स की
समस्याओं का
समाधान करना
शासन ...

खबर संक्षेप

छात्रावास में धूमधाम से मनाई गई गुरु घासीदास जयंती

बेमेतरा। नगर स्थित प्री-मैट्रिक अनुसूचित जनजाति छात्रावास में परम पूज्य बाबा गुरु घासीदास जी की जयंती श्रद्धा और उत्साह के साथ धूमधाम से मनाई गई। कार्यक्रम में मुख्य अतिथि के रूप में नगर पालिका अध्यक्ष विजय सिन्हा उपस्थित रहे। इस अवसर पर बाबा गुरु घासीदास जी के तैलचित्र पर माल्यार्पण एवं दीप प्रज्वलन कर कार्यक्रम का शुभारंभ किया गया। नगर पालिका अध्यक्ष विजय सिन्हा ने अपने संबोधन में बाबा गुरु घासीदास जी के सत्य, अहिंसा और सामाजिक समरसता के संदेशों पर प्रकाश डालते हुए विद्यार्थियों से उनके आदर्शों को अपने जीवन में अपनाने का आह्वान किया। कार्यक्रम में पार्षद पंचू साहू, वैभव तिवारी सहित छात्रावास के अधिकारी, कर्मचारी एवं बड़ी संख्या में छात्र-छात्राएं उपस्थित रहे। विद्यार्थियों द्वारा सांस्कृतिक प्रस्तुतियां भी दी गईं, जिनकी उपस्थित जनसमूह ने सराहना की। अंत में सभी अतिथियों एवं विद्यार्थियों ने बाबा गुरु घासीदास जी के बताए मार्ग पर चलने का संकल्प लिया। कार्यक्रम का समापन धन्यवाद ज्ञापन के साथ हुआ।

आशीष बने प्रदेश भाजपा अल्पसंख्यक मोर्चा के सह सोशल मीडिया प्रमारी

नवागढ़। भाजपा अल्पसंख्यक मोर्चा छत्तीसगढ़ के प्रदेश अध्यक्ष



मखमूर खान ने नवागढ़ विधानसभा के भाजपा नेता आशीष जैन को प्रदेश सह सोशल मीडिया प्रमारी नियुक्त किया है। नियुक्ति पर आशीष जैन ने वरिष्ठ नेताओं के प्रति आभार व्यक्त किया। उनकी नियुक्ति पर वीरेंद्र जायसवाल, शैबी खुराना, अंकुश तिवारी, अजय सिन्हा, धनोराम निर्मलकर, शाकिर खान सहित अनेक कार्यकर्ताओं ने बधाई दी।

प्रेरणा विद्यालय के छात्र विवेक सेन ने वलैट में हासिल की 83वीं रैंक

बेमेतरा। प्रेरणा विद्यालय परिवार के लिए यह अत्यंत गर्व और हर्ष का विषय है कि विद्यालय के कक्षा 12वीं (कॉमर्स) के मेधावी छात्र विवेक सेन सुपुत्र अर्जुन सेन ने देश की प्रतिष्ठित कॉमन लॉ एडमिशन टेस्ट परीक्षा में शानदार प्रदर्शन करते हुए छत्तीसगढ़ राज्य की ओबीसी श्रेणी में 83वीं रैंक प्राप्त की है। विवेक की इस उपलब्धि ने न केवल विद्यालय बल्कि पूरे प्रदेश को गौरवान्वित किया है। उल्लेखनीय है कि CLAT परीक्षा देश की सबसे कठिन और प्रतिस्पर्धात्मक परीक्षाओं में से एक मानी जाती है, जिसमें प्रतिवर्ष देशभर से 75 हजार से अधिक अभ्यर्थी सम्मिलित होते हैं। ऐसे में विवेक सेन की यह सफलता उनकी असाधारण प्रतिभा और कठोर परिश्रम का प्रमाण है। विशेष बात यह रही कि विवेक ने नियमित 12वीं की पढ़ाई के साथ-साथ कॉमन लॉ एडमिशन टेस्ट की सघन तैयारी करते हुए यह मुकाम हासिल किया। प्रेरणा विद्यालय के हैंडल में रहकर उन्होंने वहां की अनुशासित दिनचर्या, समयबद्ध अध्ययन और प्रतियोगी परीक्षाओं के लिए उपलब्ध शैक्षणिक सुविधाओं का भरपूर लाभ उठाया। विवेक की यह सफलता उनकी लगन, आत्मविश्वास, निरंतर अभ्यास और अनुशासन का प्रत्यक्ष उदाहरण है। इस उल्लेखनीय उपलब्धि पर प्रेरणा विद्यालय **शेष पृष्ठ 16 पर**

कारवाई : महिला ने घर में रखे मिट्टी तेल को अपने ऊपर छिड़क कर आग लगा ली थी

विवाहिता ने की खुदकुशी, दो साल बाद सुलझी गुत्थी, दुष्प्रेरणा के आरोप में पति गिरफ्तार

हरिभूमि न्यूज | बेमेतरा

जिले की सिटी कोतवाली पुलिस ने लगभग दो वर्ष पूर्व घटित एक महिला की संदिग्ध मौत के मामले में बड़ी सफलता हासिल की है। पुलिस ने मृतिका के पति को अपनी पत्नी को आत्महत्या के लिए दुष्प्रेरित करने और हत्या के प्रयास के आरोप में गिरफ्तार कर जेल भेज दिया है। मामले का खुलासा करते हुए पुलिस ने बताया कि यह घटना 08 नवंबर 2023 की है। ग्राम तेंदुभाठा निवासी अश्वनी वर्मा ने अपनी पत्नी डोमेश्वरी वर्मा के साथ मामूली बात पर विवाद किया था।

घटना की रात मृतिका बर्तन मांज रही थी, जिसके कारण भोजन परोसने में थोड़ी देरी हुई। इसी तुच्छ बात पर आगबबूला होकर आरोपी अश्वनी ने अपनी पत्नी के साथ गाली-गलौज करते हुए बेदम मारपीट शुरू कर दी। क्रूरता की हद पर करते हुए आरोपी ने अपनी पत्नी की हत्या करने का नियत से उसके गले में गमछा लपेटकर गला दबाने की कोशिश की। किसी तरह अपनी जान बचाकर डोमेश्वरी वहां से अलग हुईं, लेकिन पति के इस हिंसक व्यवहार और प्रताड़ना ने



पुलिस टीम की सराहना

इस चुनौतीपूर्ण और पुराने मामले को तार्किक अंजाम तक पहुंचाने में निरीक्षक मयंक मिश्रा की रणनीतिक सूझबूझ की प्रशंसा हो रही है। इस कार्यवाही में प्रधान आरक्षक हेमंत साहू, आरक्षक पुरुषोत्तम कुमठार, इंद्रजीत पांडेय, राहुल यादव, वीरेंद्र साहू और मालिकराम सिन्हा ने महत्वपूर्ण भूमिका निभाई। बेमेतरा पुलिस की इस कार्यवाही ने समाज में यह संदेश दिया है कि घरेलू हिंसा और महिलाओं के विरुद्ध होने वाले अपराधों में अपराधी चाहे कितना भी बचने की कोशिश करे, कानून उसे उसके अंजाम तक पहुंचाकर ही रहता है।

उसे मानसिक रूप से तोड़ दिया। अत्यधिक शोष और ग्लानि में आकर महिला ने घर में रखे मिट्टी तेल को अपने ऊपर छिड़क कर आग लगा ली। गंभीर रूप से झुलसी महिला ने रायपुर के अस्पताल में उपचार के दौरान दम तोड़ दिया था।

पुनः जांच में खुला राज

शुरुआत में मामला मर्ग क्रमांक 139/2024, धारा 174 जा.फौ. के तहत जांच में लिया गया था। लंबे समय तक चली इस प्रक्रिया को सिटी कोतवाली के वर्तमान

थाना प्रभारी, निरीक्षक मयंक मिश्रा ने गंभीरता से लेते हुए फाइल को दोबारा खोला। सूक्ष्म विवेचना के दौरान मृतिका की मां, भाई और उसके अनोध पुत्र के बयानों को फिर से दर्ज किया गया। सबसे महत्वपूर्ण साक्ष्य मृतिका का 'मरणसंन कथन' और पोस्टमार्टम रिपोर्ट बनी, जिसमें गले पर दबाव के निशान और मारपीट की पुष्टि हुई।

धारा 307 और 306 के तहत कार्रवाई

पुलिस की विस्तृत जांच में यह स्पष्ट हो गया कि डोमेश्वरी ने पति की शारीरिक और मानसिक प्रताड़ना से तंग आकर ही आत्मघाती कदम उठाया था। आरोपी के खिलाफ धारा 307 (हत्या का प्रयास) और धारा 306 (आत्महत्या के लिए दुष्प्रेरणा) के तहत अपराध प्रमाणित पाया गया। पुलिस ने त्वरित कार्रवाई करते हुए आरोपी अश्वनी वर्मा (35 वर्ष) को 18 दिसंबर 2025 को उसके गांव तेंदुभाठा से गिरफ्तार कर लिया। आरोपी ने पुलिसिया पृष्ठताछ में अपना जुर्म स्वीकार कर लिया है, जिसके बाद उसे न्यायालय में पेश कर न्यायिक रिमांड पर जेल भेज दिया गया।

बर्फीली हवाओं से कांपा अंचल, अस्पतालों में बड़ी मरीजों की भीड़ पथरों में सट्टा लिखते आरोपी गिरफ्तार

हरिभूमि न्यूज | बेमेतरा

जिले में उत्तर से आने वाली सर्द हवाओं ने एक बार फिर से ठिठुराने बढ़ा दी है अंचल का अधिकतम पारा से लेकर न्यूनतम तापमान तक लुढ़क रहा है। ठंड का असर न सिर्फ लोगों की दिनचर्या पर पड़ रहा है बल्कि या लोगों की सेहत पर भी भारी पड़ते दिखाई दे रहा है। ठंडी शीत लहर चलने के चलते लोगों को दिन में भी गर्म कपड़ों की जरूरत महसूस हो रही है।

ठंड का अंदाजा इसी बात से लगाए जा सकता है कि रात में लोगों को गर्म कपड़े भी राहत नहीं दे पा रहे हैं और लोग अलाव का सहारा ले रहे हैं। दूसरी तरफ दिन भर चलने वाली शीत लहर के हिलोरे भी लोगों को ठिठुराने मजबूर कर रहे हैं, यहां बीते कुछ दिनों से जबरदस्त ठंड महसूस की जा रही है। जिसका सीधा असर लोगों को दिनचर्या पर भी पड़ रहा है। जो लोग भोर पढ़ते ही पहले बिस्तर छोड़कर स्नान ध्यान करने में जुट जाते थे वह अब मुश्किल से बिस्तर से बाहर निकल पा रहे हैं। मौसम के इस मिजाज को देखकर माना जा रहा है कि आने वाले दिनों में ठंड और ज्यादा कहर बरपा सकती है।



ठंडी हवाओं के कारण सेहत पर भी नकारात्मक असर, वायरल से हो रहे हैं पीडित

दिन भर चल रही ठंडी हवाओं के कारण सेहत पर भी नकारात्मक असर देखने को मिल रहा है। सर्दी खांसी से लेकर बुखार तक की चोट में लोग आ रहे हैं। अस्पतालों में पहुंचने वाला हर दूसरा व्यक्ति इसी से पीडित है। बीमार हो रहे लोगों को स्वस्थ होने में 7 से 10 दिन तक का समय लग रहा है। ऐसे में डॉक्टरों की सलाह है कि गर्म कपड़े पहनकर निकलने के साथ ही संतुलित आहार से खुद को सुरक्षित रखा जा सकता है। पिछले एक सप्ताह से मौसम में आप परिवर्तन से सर्दी जुकाम व बुखार के मरीजों की संख्या में बढ़ोतरी हुई है। अस्पताल की ओपीडी में वायरल फीवर, सर्दी, जुकाम से ग्रस्त मरीज इलाज के लिए पहुंच रहे हैं।

स्कूली बच्चों की बड़ी मुसीबतें

बदली ठंड के साथ उज स्कूली बच्चों की भी मुसीबतें बढ़ गई हैं जिन्हें सुबह की पाली में स्कूल जाना पड़ रहा है, खासकर जो बच्चे जिजी स्कूलों में अध्ययनरत हैं उन्हें स्कूल की गाइड लाइन के मुताबिक उठने ही और वही गर्म कपड़े पहनकर स्कूल में प्रवेश की अनुमति है जो उन्हें स्कूल के ड्रेस कोड के तहत बेचे गए हैं। ऐसे में बच्चों को इन दिनों ठंड में खासी परेशानियों का सामना करना पड़ा है विशेष कर जो बच्चे स्कूलों बसों में सवार होकर कई किलोमीटर तक का सफर तय कर जिला मुख्यालय की जिजी स्कूलों में पहुंचने पहुंचते हैं उनका तो हाल बेहाल है। हालांकि आगामी सोमवार से शीत कालीन छुट्टी होने की जानकारी मिल रही है।

हरिभूमि न्यूज | बेमेतरा

थाना सिटी कोतवाली बेमेतरा पुलिस ने ग्राम पथरों में सट्टा लिखते एक आरोपी को रंगे हाथों गिरफ्तार कर उसके कब्जे से नगद राशि सहित सट्टा सामग्री जब्त की है।

पुलिस से प्राप्त जानकारी के अनुसार मुखबिर से सूचना मिली कि ग्राम पथरों स्थित सट्टा क्लास स्टोर के सामने सार्वजनिक स्थान पर कुछ लोग विभिन्न अंकों पर रुपये-पैसे का दांव लगाकर सट्टा-पट्टी लिख रहे हैं। सूचना की तस्दीक के बाद पुलिस टीम ने मौके पर दबिश दी। रेड कार्रवाई के दौरान एक व्यक्ति को सट्टा-पट्टी लिखते हुए पकड़ा गया। पृष्ठताछ में उसकी पहचान सत्यनारायण यदु, पिता प्रताप यदु, उम्र 32 वर्ष, निवासी ग्राम पथरों, थाना व जिला बेमेतरा



के रूप में हुई। पुलिस ने आरोपी के पास से कुल 1,820 रुपये नगद, सट्टा-पट्टी एवं एक पेन जब्त किया। इस मामले में थाना सिटी कोतवाली बेमेतरा में जुआ-सट्टा का एक प्रकरण दर्ज कर आरोपी के विरुद्ध धारा 6 छत्तीसगढ़ जुआ (प्रतिपेध) अधिनियम 2022 के तहत वैधानिक कार्रवाई की गई है। उक्त कार्रवाई में थाना प्रभारी निरीक्षक

मयंक मिश्रा, प्रधान आरक्षक हेमंत साहू, आरक्षक इंद्रजीत पांडेय, मनीष मिश्रा, राहुल यादव, शिव कुमार सेन सहित सिटी कोतवाली बेमेतरा के समस्त पुलिस स्टाफ का सहकारी योगदान रहा। पुलिस प्रशासन ने स्पष्ट किया है कि जिले में अवैध जुआ एवं सट्टा गतिविधियों के विरुद्ध अभियान आगे भी जारी रहेगा।

प्रेरणा शौर्यजीत सिंह भाजपा महिला मोर्चा की प्रदेश विशेष आमंत्रित सदस्य मनोनीत



साजा। भारतीय जनता पार्टी महिला मोर्चा, छत्तीसगढ़ द्वारा नगर पंचायत उपाध्यक्ष प्रेरणा शौर्यजीत सिंह को प्रदेश विशेष आमंत्रित सदस्य के रूप में मनोनीत किए जाने पर संगठन एवं क्षेत्रवासियों में हर्ष का वातावरण है। इस अवसर पर भाजपा के वरिष्ठ पदाधिकारियों, महिला मोर्चा कार्यकर्ताओं एवं समर्थकों ने उन्हें बधाई एवं शुभकामनाएं दीं। सभी ने विश्वास व्यक्त किया कि प्रेरणा

शौर्यजीत सिंह अपने दायित्वों का निर्वहन पूर्ण निष्ठा, समर्पण एवं संगठन की विचारधारा के अनुरूप करते हुए महिला सशक्तिकरण एवं जनसेवा के कार्यों को नई गति प्रदान करेंगी। अपनी नयुक्ति के बाद विधायक ईश्वर साहू से मुलाकात की। इस अवसर पर मंडल अध्यक्ष बुलाक साहू, जनपद अध्यक्ष जितेंद्र साहू सहित कार्यकर्ताओं ने उन्हें बधाई दी।

20 दिसंबर को स्वामी विवेकानंद स्टेडियम में सजेगा महिला खेलकूद और युवा उत्सव

हरिभूमि न्यूज | बेमेतरा

जिले में युवाओं को खेल एवं सांस्कृतिक गतिविधियों से जोड़ने तथा उनकी प्रतिभाओं को निखारने के उद्देश्य से जिला स्तरीय महिला खेलकूद एवं युवा उत्सव का आयोजन किया जा रहा है।

यह कार्यक्रम 20 दिसंबर स्वामी विवेकानंद स्टेडियम, कन्तेली, बेमेतरा में संपन्न होगा। विगत वर्षों की भांति इस वर्ष भी महिला खेलकूद प्रतियोगिता का आयोजन दो आयु वर्गों 09 से 18 वर्ष एवं 18 से 35 वर्ष में किया जाएगा। महिला खेलकूद प्रतियोगिता में केवल वही प्रतिभागी सम्मिलित होंगे, जिन्होंने अपने-अपने विकासखंड स्तर पर

प्रथम स्थान प्राप्त किया हो। इसी क्रम में जिला स्तरीय युवा उत्सव का भी आयोजन किया जाएगा, जिसमें 15 से 29 वर्ष आयु वर्ग के युवक एवं युवतियां अपनी सांस्कृतिक एवं रचनात्मक प्रतिभा का प्रदर्शन कर सकेंगी। संगतकार की आयु 18 से 40 वर्ष के मध्य निर्धारित की गई है। युवा उत्सव के अंतर्गत विभिन्न विधाओं में प्रतियोगिताएं आयोजित होंगी, जिनमें प्रमुख रूप से लोक नृत्य, पंथी नृत्य, राउत नाचा, सुआ नृत्य, करमा नृत्य, लोक गीत, एकांकी, रॉक बैंड एवं एकल गायन, कहानी लेखन, वाद-विवाद, चित्रकला, नवाचार, कविता लेखन तथा पारंपरिक वेशभूषा शामिल हैं। सामूहिक नृत्य में अधिकतम 10

सहसपुर में गूंजा मनखे-मनखे एक समान का जयघोष



हरिभूमि न्यूज | साजा
समीपस्थ ग्राम सहसपुर में महान संत, समाज सुधारक एवं सतनाम पंथ के प्रवर्तक गुरु घासीदास जी की जयंती श्रद्धा, भक्ति और उत्साह के साथ मनाई गई।

इस अवसर पर ग्रामवासियों एवं सतनामी पंथ के अनुयायियों द्वारा गांव के जोड़ा जैतखाम में विधिवत पूजा-अर्चना कर झण्डा चढ़ाया गया। कार्यक्रम में प्रमुख रूप से साधेलाल महिलांगे, पालनदास महिलांगे, तारणदास महिलांगे, कैलाश महिलांगे, विजय कुमार महिलांगे, अजय कुमार महिलांगे सहित बड़ी संख्या में ग्रामवासी उपस्थित रहे। साथ ही छत्तीसगढ़िया क्रांति सेना एवं छत्तीसगढ़िया युवा क्रांति सेना के पदाधिकारियों एवं सेनागियों की उल्लेखनीय सहभागिता रही। इस अवसर पर रामचन्द्र महिलांगे ग्रामीण अध्यक्ष, छत्तीसगढ़िया युवा क्रांति सेना, जितेंद्र सिंह राजपूत (महामंत्री, छत्तीसगढ़िया क्रांति सेना साजा) सूर्यकांत साहू सचिव, छत्तीसगढ़िया क्रांति सेना **शेष पृष्ठ 16 पर**

भक्ति, ज्ञान और प्रेम का मार्ग दिखाती है भागवत कथा : पं. प्रदीप चौबे

हरिभूमि न्यूज | नवागढ़/मारो

नगर पंचायत मारो में मोहधर मणीशंकर दीवान की माता रत्ना दीवान की पुण्यतिथि के अवसर पर उनकी स्मृति में आयोजित श्रीमद् भागवत महापुराण कथा से पूरा नगर भक्तिमय वातावरण में सराबोर हो गया है। तिलदा-नेवरा से पधारे सुप्रसिद्ध कथा विद्वान् प्रद्वित प्रदीप चौबे ने कथा के माध्यम से भक्ति, ज्ञान और मानवता का संदेश दिया। कथा वाचन करते हुए पं. चौबे ने कहा कि श्रीमद् भागवत की कथा भक्ति, ज्ञान और भगवान के प्रति प्रेम प्रदान करती है। इसका श्रद्धापूर्वक श्रवण करने से जीवन सुखमय बनता है और



अंततः भगवान की प्राप्ति होती है। उन्होंने बताया कि भागवत महापुराण सात अक्षरों का ग्रंथ है, इसलिए इसका सातों दिवस श्रवण करना अत्यंत फलदायी होता है। यह अर्थ, धर्म, काम और मोक्ष—चारों पुरुषार्थों की सिद्धि करता है। उन्होंने कहा कि भगवान सभी प्राणियों में समान रूप से

विद्यमान हैं, इसलिए किसी भी जीव का तिरस्कार या अपमान नहीं करना चाहिए। कथा में सृष्टि की उत्पत्ति का उल्लेख करते हुए बताया कि प्रथम पुरुष महाराज मनु और प्रथम स्त्री शतरूपा हैं, जो ब्रह्मा जी से प्रकट हुए। मनु की संतान होने के कारण ही हम मनुष्य कहलाते हैं, अतः समस्त मानव समाज एक समान है और हमें प्रेम व आनंद से जीवन जीना चाहिए। महाभारत प्रसंग में पं. चौबे ने कहा कि जिस घर का मुखिया अत्यधिक स्वार्थी होता है, वहां महाभारत होना तय है। परिवार के मुखिया को त्यागी होना चाहिए जहां त्याग है वहां रामकथा है और जहां स्वार्थ व अति महत्वाकांक्षा है वहां महाभारत है।

हिरण्यक लोम का प्रतीक

कथा में श्री वराह अवतार का विस्तृत वर्णन करते हुए उन्होंने बताया कि हिरण्यक लोम का प्रतीक है, जो पराए धन को बलपूर्वक हड़पना चाहता है। वराह अवतार की कथा के श्रवण से लोभ का नाश होता है। वहीं शिव—सती प्रसंग में राजा दक्ष को अहंकार का प्रतीक बताया और कहा कि जब अयोग्य व्यक्ति को बड़ा पद मिल जाता है तो वह ईश्वर तक का अपमान कर बैठता है, जिसका परिणाम पतन होता है। उल्लेखनीय है कि यह श्रीमद् भागवत महापुराण कथा 15 दिसंबर से प्रारंभ होकर 21 दिसंबर तक प्रतिदिन श्रद्धा और भक्ति के साथ आयोजित की जा रही है, जिसमें बड़ी संख्या में श्रद्धालु उपस्थित होकर पुण्य लाभ अर्जित कर रहे हैं।

जन्मदिन उत्सव महाबम्पर ड्रा सूचना

हरिभूमि के सुधि पाठकों को सूचित किया जाता है कि पाठकों के लिए जन्मदिन उत्सव योजना चलायी गई थी। जिसमें भाग्यशाली पाठकों के उपहार वितरण की सूचना समाचार पत्र में प्रकाशित किया जायेगा।

बधाई



बधाई

दैनिक हिन्दी समाचार पत्र

हरिभूमि

के सफलतम 24 वर्ष

पूर्ण करने पर हार्दिक बधाई



विजय सिन्हा

अध्यक्ष

नगर पालिका बेमेतरा



भारती विश्वविद्यालय, दुर्ग

UNIVERSITY GRANTS COMMISSION (UGC), NEW DELHI



प्रथम दीक्षांत समारोह में गरिमामय वातावरण में सम्पन्न हुआ जिसमें माननीय श्री टंकराम वर्मा माननीय मंत्री, राजस्व एवं आपदा प्रबंधन, पुनर्वास, उच्च-शिक्षा, छत्तीसगढ़ -शासन, प्रो. वी.के. गोयल अध्यक्ष, छत्तीसगढ़ निजी विश्वविद्यालय विनियामक आयोग, सुरेन्द्र कौशिक जी, श्रीमती रंजनी बघेल जी, कुलाधिपति श्री सुशील चन्द्राकर, कुलपति प्रो. बी. एन. तिवारी एवं कुलसचिव डॉ. वीरेंद्र कुमार स्वर्णकार उपस्थित रहे...



डॉ. रोहिणी मुवलियार - सीएसई डॉ. उमेश कुमार पटेल- हिस्ट्री डॉ. आस्था चंदेल - मैनेजमेंट



डॉ. अर्पणा- एजुकेशन डॉ. खेमलता गोस्वामी - हिंदी डॉ. श्वेता दुबे - कैमिस्ट्री



डॉ. हेमंत कुमार साव - एजुकेशन डॉ. योगेश कुमार साव - एजुकेशन डॉ. कुमकुम गुलहरे - हिंदी



डॉ. मंजुला अग्रवाल - सोशियोलॉजी डॉ. सरोज पांडेय - साइकोलॉजी डॉ. पुष्पिता दास गुप्ता - इंग्लिश



डॉ. नीलम त्रेहन - सोशियोलॉजी डॉ. रीतु ठाकरे - सोशियोलॉजी डॉ. लक्ष्मी प्रसाद - सोशियोलॉजी



डॉ. परमेश्वरी - हिंदी डॉ. निकिता चतुर्वेदी - सोशियोलॉजी डॉ. रूपाली शर्मा - सोशियोलॉजी



डॉ. नदिनी सिंह - योगा डॉ. ओमप्रकाश सिंह- योगा डॉ. चन्द्रकांत सोनवानी - हिंदी



डॉ. रविशंकर साहू - पॉलिटिकल साइंस डॉ. वंदना चंदेल - पॉलिटिकल साइंस डॉ. लव कुमार वर्मा - जुलोजी



डॉ. ममिता - मैथेमेटिक्स डॉ. एम. भाग्यलक्ष्मी - मैथेमेटिक्स डॉ. वर्षा मिश्रा - कैमिस्ट्री



डॉ. शोषकुमारी - कैमिस्ट्री डॉ. पुर्णिमा सरोज - कैमिस्ट्री डॉ. अनुराधा स्वर्णकार - मैथेमेटिक्स



डॉ. विद्या साहू - कॉमर्स डॉ. सुमन स्वर्णकार- कॉमर्स डॉ. सोमकुमारी- मैथेमेटिक्स



डॉ. तेजन दास साहू - फिजिक्स डॉ. लुमेश्वरी साहू - फिजिक्स डॉ. भारती - एजुकेशन



डॉ. ऋचा सेन - बायोटेक्नोलॉजी



डॉ. भूपेन्द्र कुमार कुलवीप - माइक्रोबायोलॉजी



डॉ. गीता जुंजानी - कम्प्यूटर साइंस



डॉ. एकता सारडे- एजुकेशन



डॉ. मंजुला अग्रवाल - सोशियोलॉजी



डॉ. नीलम त्रेहन - सोशियोलॉजी



डॉ. परमेश्वरी - हिंदी



डॉ. नदिनी सिंह - योगा



डॉ. रविशंकर साहू - पॉलिटिकल साइंस



डॉ. ममिता - मैथेमेटिक्स



डॉ. शोषकुमारी - कैमिस्ट्री



डॉ. विद्या साहू - कॉमर्स



डॉ. तेजन दास साहू - फिजिक्स



डॉ. प्रज्ञा चंद्राकर - एजुकेशन



डॉ. प्रवीण वर्मा - इकोनॉमिक्स



डॉ. गीता जुंजानी - कम्प्यूटर साइंस



डॉ. एकता सारडे- एजुकेशन



डॉ. मंजुला अग्रवाल - सोशियोलॉजी



डॉ. नीलम त्रेहन - सोशियोलॉजी



डॉ. परमेश्वरी - हिंदी



डॉ. नदिनी सिंह - योगा



डॉ. रविशंकर साहू - पॉलिटिकल साइंस



डॉ. ममिता - मैथेमेटिक्स



डॉ. शोषकुमारी - कैमिस्ट्री



डॉ. विद्या साहू - कॉमर्स




डॉ. तेजन दास साहू - फिजिक्स

अपने सपनों के साथ-साथ माता-पिता के सपने साकार करने और लक्ष्य की प्राप्ति के लिए हम आपके उज्वल भविष्य की कामना करते हैं...

62322-21101 | 02 | 03 | 04 | 05 | 06 | 07 www.bhartiuniversity.org bhartiuniversity.in@gmail.com

प्रो. आर.पी. अग्रवाल
लाइफटाइम अचीवमेंट अवार्ड



सत्य के सजग प्रहरी दैनिक

हरिभूमि 24 वें **स्थापना**
रायपुर संस्करण के **दिवस**!!

की हार्दिक शुभकामनाएं...



श्रीमती प्रज्ञा निरवाणी
जिलाध्यक्ष
भाजपा महिला मोर्चा, बेमेतरा

सौरभ निरवाणी
सामाजिक कार्यकर्ता
भाजपा नेता, बेमेतरा

सत्य के सजग, निडर पत्रकारिता के प्रतिबिंब दैनिक



हरिभूमि

रायपुर संस्करण के 24 वें

स्थापना दिवस

की हार्दिक शुभकामनाएं...



आशीष छाबड़ा

पूर्व विधायक एवं

अध्यक्ष, जिला कांग्रेस कमेटी, बेमेतरा

सत्य के सजग, निडर पत्रकारिता के प्रतिबिंब दैनिक



हरिभूमि

रायपुर संस्करण के 24 वें

स्थापना दिवस

की हार्दिक शुभकामनाएं...



होरी लाल सिन्हा

सरगुजा संभाग प्रभारी एवं

पूर्व प्रदेश मंत्री भाजपा पिछड़ा वर्ग मोर्चा छत्तीसगढ़

